



MELLIEHA

MINUTI

KUNSILL LOKALI TAL-MELLIEHA

IS-SEBA' KUNSILL

SEDUTA NRU. 69

10 ta' Jannar 2017

Minuti tas-seduta Nru. 69 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Miħna l-Ġdida, Mellieħa, nhar it-Tlieta 10 ta' Jannar 2017 fis-6.00pm.

PREŻENTI

Il-Kunsillieri kollha.

Is-Segretarju Eżekuttiv C. Debono irregistra l-minuti, filwaqt li s-seduta giet trasmessa direttament bl-internet.

TALBA

It-talba ntqalet mis-Sindku J. Buttigieg.

KONDOLJANZI

Fil-bidu tas-seduta, is-Sindku qal talba u f'isem il-Kunsill kollu, ta l-kondoljanzi lill-Kunsillier J. Attard wara l-mewt ta' missieru Charles, li ġrat fil-5 ta' Jannar 2017. Huwa awgura li f'dawn il-mumentu ta' soġħba, huwa u l-familja tiegħu jsibu l-kuraġġ biex ikomplu l-hidma tagħhom.

Is-Sur J. Attard irringrazzja lil kull min wera simpatija miegħu u mal-familja tiegħu, filwaqt li fakkar li l-funeral ser issir fit-13 ta' Jannar 2017.

1.0. Minuti

- 1.1. Il-minuti tal-Ewwel u t-Tieni Parti tas-seduta Nru. 68, li saru fil-5 u l-14 ta' Diċembru 2016, ġew approvati u iffirmati mingħajr emendi. Kien hemm qbil li l-minuti għandhom jiġu ippubblikati fis-sit elettroniku <http://www.lc.gov.mt>

2.0. Materji Mqajma mill-Minuti

2.1.1. Servizz ta' Trasport għall-Anzjani li jattendu ċ-Ċentru ta' Matul il-Jum (A/1/2/Vol VII)

- 2.1.2. Il-Kunsillier J. Attard rrefera għall-minuta 7.1. tal-ewwel parti tas-seduta preċedenti u ippropona li s-servizz imsemmi jiġi estiż għal persuni li jużaw is-siġġu tar-roti u allura jkun meħtieġ servizz ta' *minibus* bit-*tail lift*. Huwa qal li ġie avviċinat minn persuna li teħtieġ dan is-servizz.
- 2.1.3. Wara li ttieħdu in konsiderazzjoni d-domanda, kif ukoll l-ispiza involuta, il-Kunsill iddeċieda li s-servizz jingħata l-aħħar Tlieta ta' kull xahar.

- 2.2.1. Ftehim dwar il-kustodja tat-Torri l-Abjad (A/6/7/1/Vol II)**
- 2.8.2. Is-Sindku rrefera għall-minuta 2.8.1. tal-ewwel parti tas-seduta ta' qabel u qal li fl-10 ta' Jannar 2017 inħarġet stqarrija għall-mezzi tax-xandir rigward il-ftehim dwar il-kustodja tat-Torri l-Abjad li ġie ffirmat kemm min-naħa tal-Kunsill, kif ukoll minn ta' Din l-Art Helwa. Fl-istess stqarrija tħabbar li ser issir konferenza stampa fuq il-post fl-14 ta' Jannar 2017 fl-10.00am.
- 2.8.3. Il-Kunsill innota t-tagħrif mogħti.
- 2.9.1. Milied Melliehi 2016 (A/5/3/7)**
- 2.9.2. Is-Sindku rrefera għall-minuta 2.7.1. tal-ewwel parti tas-seduta preċedenti biex jirringrazzja lill-Viċi Sindku C. Bartolo għall-inpenn li wera sabiex l-attività msemmija kienet suċċess.
- 2.10.1. Proġett “Small Markets at the Heart of the European Economy” (P/10/25)**
- 2.10.2. Is-Sindku irrefera għall-minuta 10.1. ta' l-ewwel parti tas-seduta preċedenti u wera l-apprezzament tiegħu għall-mod kif tmexxiet il-konferenza msemmija li kienet ikkordinata mill-Viċi Sindku C. Bartolo bil-koperazzjoni tal-Kunsillieri li taw daqqa f'id sabiex ġew trattati d-delegati tul iż-żjara tagħhom f'Malta. Is-Sur J. Buttigieg qal ukoll li kien hemm kummenti sbieħ mid-delegati f'dik li hija organizzazzjoni tal-konferenza u l-attivitàjiet marbuta magħha. Huwa aċċenna wkoll għall-kontribut mogħti minn Dr Gordon Cordina biex saret evalwazzjoni tal-punti trattati waqt il-konferenza u nħareġ il-komunikat finali.
- 2.10.3. Il-Viċi Sindku C. Bartolo qal li minn issa 'il quddiem huwa importanti li l-Kunsill jibqa' iffukat fuq il-konferenzi li jmiss, minkejja li mhux ser isiru fil-Mellieha. Huwa aċċenna li dawn ser isiru kif ġej:
- 27 – 30 ta' Lulju 2017 - Vecpiebalga (Latvja)
 14 – 17 ta' Settembru 2017 – Cugir (Rumanija)
 17 – 20 ta' Ottubru 2017 – Aquaviva delle Fonti (Italja)
 24 – 27 ta' Mejju 2018 – Casalborgone (Italja)
- Is-Sur C. Bartolo qal ukoll illi jehtieg li ssir konferenza stampa f'kull lokalità msiehba fid-19 ta' Lulju 2018.
- 2.10.4. Il-Kunsillier E. Bartolo lmenta mill-kuntrattur inkarigat mill-akkomodazzjoni u l-ikel tad-delegati billi dan naqas li jibgħat rappreżentant tiegħu sabiex jilqa' lid-delegati mal-wasla tagħhom fil-Paradise Bay Hotel. Huwa appella sabiex isir ilment f'dan ir-rigward. Is-Sur E. Bartolo aċċenna għall-kontribut tas-Sindku tal-Imdina s-Sur Peter Die Conti Sant Manduca li dawwar lid-delegati fiż-żjara li saret f'din il-belt.
- 2.10.5. Il-Kunsillier J. Attard appella li f'okkażjonijiet simili jkun hemm is-servizz ta' gwida professjonali sabiex jispjega s-sinifikat tal-postijiet li jkun hemm tul il-vjaġġ kollu.
- 2.11.1. Kompetizzjoni tas-snooker organizzata mill-Kunsill (S/4/2/Vol III)**
- 2.11.2. Is-Sindku irrefera għall-minuta 2.6.1. tal-ewwel parti tal-laqgħa preċedenti u ippropona li l-laqgħa mas-Sotto-Kumitat inkarigat mill-kompetizzjoni msemmija ssir fis-16 ta' Jannar 2017 fis-7.00pm
- 2.11.3. Il-Kunsill approva l-proposta.
- 2.12.1. Regolamenti – Konkors Innu tal-Mellieha (K/2/10)**
- 2.12.2. Is-Sindku irrefera għall-minuta 8.4. tal-ewwel parti tas-seduta ta' qabel u qal li saru l-avviżi fil-gurnali ewlenin, fis-sit elettroniku u l-*media* soċjali fejn tħabbret il-laqgħa ta' informazzjoni dwar il-konkurs u d-data tal-għeluq fit-30 ta' Marzu 2017.
- 2.12.3. Il-Kunsill innota l-azzjoni li ttiehdet.

2.13.1. Ghotja ta' sigar (A/3/Vol III)

2.13.2. Saret referenza għall-minuta 12.1. tal-ewwel parti tas-seduta preċedenti u għarraf li s-sigar mogħtija mill-kumpanija Twenty13 Productions Ltd thawwlu fil-Park tal-Familja u fil-ġnien tal-Iskola Primarja.

2.13.3. Il-Kunsill innota t-tagħrif mogħti.

2.14.1. Thejjijiet għall-Estimi Finanzjarji 2017 (F/1/28)

2.14.2. Is-Sindku rrefera għall-minuta 7.1. tat-tieni parti tas-seduta u aġġorna lill-Kunsill dwar il-progress li kien hemm fuq il-proġetti kapitali li jidhru hawn taħt:

Proġett	Azzjoni
Titjib fit-taraġ u passaġġ li jinsab bejn Triq Dun Franġisk Sciberras u Triq il-Marfa	L-avviż tas-sejha għall-offerti se jiġi ippubblikat fl-20 ta' Jannar 2017
Titjib tad-dawl fi Triq Ġorġ Borg Olivier; Dwal ornamentali f' Misraħ il-Parroċċa (Mellieħa) Dwal ornamentali fil-qalba tal-Manikata.	Laqgħa ma' Galea Curmi Engineering Consultants fis-17 ta' Jannar 2017
Titjib fit-taraġ ta' Triq il-Mithna l-Qadima u Triq Sant' Anna	Il-perit inkarigat applika għal emenda fil-permess oriġinali DN 780/15 sabiex ikopri l-proposta li ssir gallarija f' sezzjoni tal-istess triq.
Titjib fil-parti ta' isfel tat-taraġ fi Triq San Publiju	Irid jiġi verifikat dwar jekk il- <i>bill of quantities</i> inkluz fis-sejha għall-offerti MLC 5/2016 jinkludix iż-żewġ partijiet tat-taraġ.
Pavimentar taz-zuntier quddiem il-knisja tal-Mellieħa	Il-perit inkarigat fid-Dipartiment tax-Xoghlijiet u l-Infrastruttura konċernat għadda disinn tal-pavimentar lill-Kunsill u lill-Arċipriet sabiex jgħaddih għall-approvazzjoni tal-Kurja.
<i>Resurfacing</i> ta' partijiet minn Triq Ġorġ Borg Olivier	Jeħtieġ li ssir laqgħa ta' kordinazzjoni mal-entitajiet li għandhom is-servizzi taħt wiċċ it-triq.

2.14.3. Il-Kunsill innota t-tagħrif mogħti.

3.0. Tqegħid ta' Karti

- *Purchase Request Form* – 06/01/17;
- Skeda ta' Infieq permezz tal-*Petty Cash* – 11/11/16 – 19/12/16
- Skeda ta' Pagamenti – 04/12/16 – 06/01/17;
- Rapport tas-Sotto-Kumitat ta' Evalwazzjoni – Sejha għall-Offerti 9/2016 – 20/12/16
- Rapport tas-Sotto-Kumitat ta' Evalwazzjoni – Sejha għall-Offerti 10/2016 – 04/01/17
- Rapport tas-Sotto-Kumitat ta' Evalwazzjoni – Sejha għall-Offerti 11/2016 – 04/01/17
- Skeda ta' Korrispondenza li waslet; u
- Skeda ta' Korrispondenza li ntbagħtet.

4.0. **Korrispondenza**

4.1.1. **Ftehim dwar Servizz ta' Ġbir ta' Skart Riċiklabbli 2017-18** (K/6/11)

- 4.1.2. Il-Kunsill gie mgharraf li saret sejha għall-offerti fost l-operaturi taż-żewġ skemi awtorizzati sabiex jiġbru l-iskart imsemmi skont kif titlob il-Memo 33/2015 maħruġa mid-Dipartiment għall-Gvern Lokali. Gie spjegat li s-sejha oriġinarjament kienet tagħlaq fid-19 ta' Diċembru 2016, iżda fuq talba ta' GreenPak Co-Op id-data tal-għeluq giet estiża għas-6 ta' Jannar 2017. Dakinhar stess GreenPak reġġu talbu li d-data tiġi estiża. Is-sejha għall-offerti wieġbu għaliha Green MT Ltd.
- 4.1.3. *L-envelope* bis-sottomissjonijiet li saru minn Green MT Ltd infetħet waqt is-seduta. Is-Sindku talab li dan id-dokument jiġi mghoddi lill-membri kollha tal-Kunsill sabiex għad-diskussjoni fis-seduta li jmiss.

4.2.1. **Attività b'għan filantropiku** (A/6/3/2/Vol 64)

- 4.3.2. Saret referenza għal imejl datat 8 ta' Jannar 2017 mibgħut mis-Sinjura Sharon Scicluna li talbet permess sabiex issir attività b'riżq il-*Community Chest Fund*, fil-Park tal-Familja nhar is-Sibt 1 ta' Lulju 2017. Fl-istess okkażjoni qed ukoll jintalab permess sabiex jintramaw kjoskijiet li jbiegħu l-ikel, kif ukoll li tingħalaq Triq Ġuze' Flores.
- 4.3.3. Il-Kunsill ma sabx oġġezzjoni li l-attività ssir fil-Park tal-Familja, kif ukoll qabel li jeżenta lill-organizzaturi mill-ħlas tal-permess, kemm tal-attività *per se*, kif ukoll tal-kjoskijiet. Kien hemm qbil li l-istess kjoskijiet m'għandhomx jidhlu fil-Park tal-Familja, iżda jitqiegħdu fi Triq Ġuze' Flores.

4.3.1. **Promozzjoni għall-proġett EDEN** (T/12/2)

- 4.3.2. Saret referenza għal imejl datat 19 ta' Diċembru 2016, mibgħut mill-Ministeru tat-Turiżmu fejn qed iheġġu lis-sitt Kunsilli Lokali Maltin msieħba f'dan in-*network* sabiex jippromwovuh fost il-pubbliku permezz ta' tabelli fil-lokalitajiet rispettivi. Sabiex jinkoraġġixxi din l-iniżjattiva, il-Ministeru lest li jkopri sa' €800 mill-ispiza nvoluta.
- 4.3.3. Is-Segretarju kkummenta li l-Kunsill ilu li għamel xi haġa f'din id-direzzjoni u fil-fatt jeżistu diversi *U-barriers* bil-*logo* tal-EDEN. Nahseb li jkun tajjeb jekk issir manutenzjoni fuqhom, billi jinbidlu l-*panels* tagħhom.
- 4.3.4. Il-Viċi Sindku C. Bartolo ippropona li jsir *artwork* ġdid permezz tal-kuntratt tat-tabelli u sinjali tat-traffiku.
- 4.3.5. Il-Kunsill approva l-proposti skont il-minuti 4.3.3. u 4.3.4. aktar 'il fuq.

4.4.1. **Wirja tal-Mejda tal-Appostli** (S/6/Vol IV)(T/4/3/Vol II)

- 4.4.2. Saret referenza għall-ittra datata 6 ta' Jannar 2017, mibgħuta mill-Grupp Organizzattiv Mejda tal-Appostli Mellieħa, fejn talbu permess iwahħlu tmien kartelluni (4 piedi b'4 piedi) f'postijiet differenti biex tingħata pubbliċità lill-wirja li ser tittellgħa bejn l-4 u l-14 ta' April 2017. Intalbet ukoll eżenzjoni mill-ħlas marbut mal-istess permess, kemm-il darba dan jinħareġ.
- 4.4.3. Il-Kunsill approva t-twaħħil tal-*posters*, kif ukoll li għandha tingħata eżenzjoni mill-ħlas marbut mal-istess permess. Il-Kunsill qabel ukoll li jissieħeb fl-organizzazzjoni tal-istess attività sakemm l-involvement tiegħu ma jaqbiżx €300.

4.5.1. **Stedina mill-Muniċipalitá ta' Suwalki** (K/1/5/5)

- 4.5.2. Saret referenza għal ittra datata 16 ta' Diċembru 2016, iffirmata mis-Sindku ta' Suwalki fil-Polonja fejn stieden delegazzjoni mill-Kunsill sabiex tattendi waħda minn tliet attivitajiet li ser jiġu organizzati f'din il-muniċipalitá f' Mejju, Lulju u Awwissu 2017.
- 4.5.3. Il-Kunsill ħa nota ta' din l-istedina.

- 4.6.1. Żjara fiċ-Ċentru tad-Distribuzzjoni tal-Enemalta plc (E/1/Vol III)**
- 4.6.2. Is-Sindku irrefera għall-imejl datat 20 ta' Diċembru 2016, mibgħut mill-Enemalta plc fejn stiednu lill-membri tal-Kunsill sabiex iżuru ċ-Ċentru tad-Distribuzzjoni f'Ta' Pennellu fejn sar investiment fl-aħħar xhur biex titjeb il-provista tal-elettriku fil-lokalità.
- 4.6.3. Il-Kunsill aċċetta l-istess u ppropona li din issir nhar is-Sibt 28 ta' Jannar 2017 fl-10.00am.
- 4.7.1. PC 0021/15 - Bdil fl-iskema ta' Triq il-Mellieħa u Misrah il-Parroċċa – Manikata (P/4/25)**
- 4.7.2. Saret referenza għal imejl datat 19 ta' Diċembru 2016 mibgħut mill-Awtorità tal-Ippjanar fejn intqal li l-applikazzjoni msemmija kienet ser tiġi diskussa mill-Kumitat Eżekuttiv tal-Awtorità fid-9 ta' Jannar 2017.
- 4.7.3. Is-Sindku għarraf li huwa attenda din is-sessjoni u irriżulta li t-Taqsima Proprjetà tal-Gvern kienet kontra l-proposta tal-Kunsill, peress li tinvolvi t-teħid ta' art pubblika li hija nkluża fiż-żona tal-iżvilupp u għalhekk tfisser telf ta' dħul għall-Gvern. Għalkemm ma ngħatatx deċiżjoni definita dwar dan, ir-rappreżentant tat-Taqsima qal li d-deċiżjoni finali tkun trid tittiehed minn awtorità għola. Il-membri tal-Kumitat Eżekuttiv iddeċidew li jagħtu xahar żmien lit-Taqsima Proprjetà tal-Gvern sabiex tindika l-intenzjonijiet tagħha b' mod aktar definit.
- 4.7.4. Is-Sur J. Buttigieg kompli jgħid li alternattiva, illi forsi hija aktar fattibbli, hi dik li tittiehed parti mill-biħa li hemm quddiem il-latrini fi Ġnien iż-Żerniq, sabiex il-kurva tat-triq ma tibqax daqshekk qawwija. Il-Kumitat Eżekuttiv wera li din l-alternattiva kien qed iħares lejha b' mod pożittiv.
- 4.7.5. Il-Kunsill innota t-tagħrif mogħti.
- 4.8.1. Miżura 4.4. – Fond Aġrikolu Ewropew għall-Iżvilupp Rurali (P/10/1)**
- 4.8.2. Is-Sindku aċċenna għal sejha li tinvolvi finanzjament ta' proġetti taħt il-miżura msemmija. Dawn ma jridux ikunu jinvolvu qliegħ ta' flus, filwaqt li jhallu impatt pożittiv fuq l-ambjent. Il-miżura tiffoka fuq restawr ta' siti naturali u ta' siti li huma rikonoxxuta bħala Natura 2000, infrastruttura li tgħin fl-immaniġġar ta' siti naturali, restawr fuq hitan tas-sejjeħ u thawwil ta' siġar biex titrażżan l-eruzzjoni tal-ħamrija. Is-Sur J. Buttigieg ippropona li ssir applikazzjoni sabiex jiġu restawrati l-hitans tas-sejjeħ li hemm fuq naħa wahda fit-Telgħa ta' Selmun.
- 4.8.3. Il-Kunsill qabel mal-proposta u kien tal-fehma li għandhom jiġu mistħarrġa sorsi ta' konsulenza sabiex jassistu fis-sottomissjoni tal-applikazzjoni.
- 5.1. Akkwist ta' Servizzi u Materjal**
- 5.2. Ġiet imressqa *Purchase Request Form* datata 6 ta' Jannar 2017.
- 5.3. Il-Viċi Sindku C. Bartolo irrefera għall-*item* 44 u talab li jiġi rtirat, peress li daħal bi żball.
- 5.4. Kien hemm qbil dwar il-ħruġ tal-*purchase orders* li fadal jinħarġu mill-*items* elenkati fl-imsemmija skeda skont il-korrezzjoni mitluba fil-minuta 5.3. aktar 'il fuq.
- 6.1. Hlasijiet marbuta ma' akkwist ta' Servizzi u Materjal**
- 6.2. Tressqet skeda ta' infieq permezz tal-*Petty Cash* li sar bejn l-11 u d-19 ta' Diċembru 2016
- 6.3. Ġiet ipprezentata wkoll skeda ta' pagamenti li tkopri bejn l-4 ta' Diċembru u s-6 ta' Jannar 2017.
- 6.4. Il-Viċi Sindku C. Bartolo irrefera għall-*item* 95 u talab li jiġi rtirat, peress li daħal bi żball.
- 6.5. Il-Kunsill approva l-pagamenti kollha nkluzi fiż-żewġ skedi skont il-korrezzjoni mitluba fil-minuta 6.4. aktar 'il fuq.
- 6.6. Kien hemm qbil li l-iskeda tal-pagamenti għandha tiġi ippubblikata permezz tas-sit elettroniku <http://www.lc.gov.mt>.

7.1. Mozzjoni mressqa mill-Viçi Sindku illi tghid:

"Billi saret sejha għall-offerti (Nru. 9/2016), skont ir-Regolamenti tal-Kunsilli Lokali (Offerti) (A.L. 255 tal-2009), u r-Regolamenti dwar il-Kuntratti Pubbliċi (A.L. 177 tal-2005), dwar ix-xiri u t-tqeghid fil-post ta' bandli u xogħol anċillari fil-Playing Field ta' Ġnien il-Qiġhan fi Triq Qasam Barrani;

Billi sar rapport tekniku mill-Contracts Manager tal-Kunsill tat-8 ta' Novembru 2016 u evalwazzjoni mis-Sotto-Kumitat tal-Evalwaturi skont rapporti datati 1 ta' Novembru u 20 ta' Diċembru 2016, li l-minuti tagħhom ġew mghoddija lill-membri kollha tal-Kunsill qabel is-seduta Nru. 69 tal-10 ta' Jannar 2017; u

Billi fl-Estimi għas-Sena Finanzjarja 2017 ġew ivvutati fondi biżżejjed fil-Vot 7525 allokati għat-Titjib ta' Ġnien il-Qiġhan;

Il-Kunsill jirriżolvi li għandu jiġi ffirmit kuntratt mal-offerent Gokker Ltd li għamel l-irhas offerta konformi mal-ispeċifikazzjonijiet stabbiliti fid-dokument tal-offerta." (P/2/1)

7.2. Fil-bidu tad-diskussjoni, is-Sindku J. Buttigieg ħareġ barra mill-kamra fid-dawl tad-dikjarazzjoni li għamel aktar kmieni dwar din il-materja.

7.3. Il-mozzjoni għaddiet b' mod unanimu wara li giet issekondata mill-Kunsillier E. Bartolo.

7.4. Fid-dawl ta' din id-deċiżjoni, is-Sotto-Kumitat ta' Evalwazzjoni ġie mitlub sabiex ikompli l-proċess permezz tal-*Electronic Public Procurement System (e-PPS)*.

8.1. Sejha għall-Offerti Nru. 10/2016 - Immaniġġjar ta' Kuntratti (Operat tal-Kunsill in Generali) u Servizzi Anċillari (K/6/5/2)

8.2. Il-Kunsill ġie mgharraf illi ż-żewġ offerti li saru ġew evalwati skont kif jidher fil-minuti tas-Sotto-Kumitat tal-Evalwazzjoni tal-1 ta' Novembru 2016 u tal-4 ta' Jannar 2017, liema minuti kienu inkorporati f' rapport finali, li ġie mghoddi lill-membri kollha tal-Kunsill qabel is-seduta.

8.3. Il-Kunsill approva unanimament ir-rakkomandazzjoni tas-Sotto-Kumitat u talab li jitkompla l-proċess sabiex din id-deċiżjoni tiġi komunikata lill-offerenti involuti permezz tal-*Electronic Public Procurement System*.

9.1. Sejha għall-Offerti Nru. 11/2016 - Tindif ta' Toroq Mhux Urbani (T/4/6/Vol IV)

9.2. Il-Kunsill ġie mgharraf illi l-erba' offerti li saru ġew evalwati skont il-minuti tas-Sotto-Kumitat tal-Evalwazzjoni tal-20 ta' Diċembru 2016 u tal-4 ta' Jannar 2017, liema minuti kienu miġbura f' rapport finali, li ġie mghoddi lill-membri kollha tal-Kunsill qabel is-seduta.

9.3. Il-Kunsill approva r-rakkomandazzjoni tas-Sotto-Kumitat u talab li jitkompla l-proċess fl-*Electronic Public Procurement System* bin-notifika tal-offerenti.

10.1. Mozzjoni mressqa mis-Sindku J. Buttigieg illi tghid:

"Billi r-Regolamenti dwar Kunsilli Lokali (Riżorsi Umani) (S.L.363.20) skont Regolament 19(1), jipprovdur għall-ħlas ta' performance bonus lill-impjegati tal-Kunsill;

Billi fl-estimi għas-sena finanzjarja 2016 ġiet ivvutata somma għal dan il-ghan, filwaqt li jidher illi nġghata servizz sodisfaċenti mill-uffiċjali Christian Mifsud, Yvonne Muscat, Marvic De Bono, Marica Azzopardi Gambin u Carmel Debono, matul is-sena 2016, kif jirriżulta mill-Performance Appraisal Report li ġie mhejji skont l-iskeda, mehmuża mal-imsemmija regolamenti;

Billi jirriżulta wkoll li l-uffiċjal fis-Servizz Ċivili – Stephen Borg – impjegat mad-Dipartiment għall-Gvern Lokali u assenjat mal-Kunsill Lokali tal-Mellieha matul is-sena 2016 irrenda servizz fuq il-livelli tal-impjegati l-oħra msemmija, skont ma' jirriżulta mill-Performance Appraisal Report tiegħu;

Il-Kunsill jirriżolvi illi fl-ahhar ta' Diċembru 2016, is-Segretarju Eżekuttiv u l-impjegati l-oħra msemmija għandhom jithallsu l-perċentwali ta' 10% u 6%, rispettivament, bhala performance bonus, mahdum fuq is-salarji bażiċi rispettivi mhallsa sa l-ahhar tal-istess xahar.”

(Wages)

- 10.2. Il-*performance appraisal reports* dwar l-prestazzjoni ta' kull impjegat ġew moqrija waqt is-seduta mis-Sindku. Huwa ikkummenta li din tista' titjeb billi jkunu aktar infurmati bid-deċiżjonijiet li jittieħdu eżattament wara kull seduta.
- 10.3. Il-Kunsillier J. Gauci ippropona li ssir laqgħa qasira mal-impjegati eżattament wara kull seduta, filwaqt li l-Viċi Sindku C. Bartolo qal li huwa importanti li l-impjegati jattendu korsijiet relatati max-xogħol tagħhom.
- 10.4. Il-Kunsill approva l-mozzjoni, wara li din ġiet issekondata mill-Kunsillier E. Bartolo.

11.1. Impjeg ta' Assistent Uffiċjal Prinċipali (Skala 11) (P/7/1/Vol XI)

- 11.2. Is-Segretarju irrefera għall-minuta 9.1. tas-Seduta Nru. 67 tal-21 ta' Novembru 2016 u għarraf li Jobsplus intalbu sabiex jgħaddu lista ta' persuni li qed jirreġistraw fl-Ewwel Parti tar-reġistru ta' dawk li qed ifittxu x-xogħol. Jobsplus għaddew lista ta' 32 persuna, li sad-data tas-seduta tnaq minnhom kienu baġtu l-*curriculum vita* tagħhom.
- 11.3. Il-Kunsill iddeċieda li jitwaqqaf Kumitat ta' Intervista kompost mis-Sindku J. Buttigieg, il-Viċi Sindku C. Bartolo; il-Kunsillieri A. Brincat Stellini u E. Bartolo, flimkien mas-Segretarju Eżekuttiv C. Debono. Kien hemm qbil ukoll li l-intervisti jsiru fl-20 ta' Jannar 2017.

12.1. Użu tal-billboard fit-telgħa ta' Selmun (S/6/Vol IV)

- 12.2. Il-Viċi Sindku ġibed l-attenzjoni li s-Società Filarmonica La Vittoria talbet permess sabiex tuża l-*billboard* għall-promozzjoni tal-maratona msemmija li ser issir bejn il-11 ta' Frar u l-11 ta' Marzu 2017.
- 12.3. Il-Kunsill approva t-talba.

13.1. Allowance tal-Kunsillieri (K/1/9)

- 13.2. Il-Kunsillier H. Fenech irrefera għall-*allowance* mhallsa lilu għall-perjodu Lulju/Diċembru 2016. Huwa lmenta li l-ammont dovut lilu ġie mnaqqas għaliex ma attendiex tliet seduti, minkejja li kien għarraf lill-Kunsill f'żewġ każi minnhom li kien rikoverat fl-isptar u fil-każ l-ieħor peress li kellu jidhul xogħol. Is-Sur Fenech ipprotesta li dan kien atteġġjament ingust fil-konfront tiegħu min-naħa tal-amministrazzjoni tal-Kunsill. Huwa qal li jaf b'każi fejn Kunsilli Lokali oħra interpretaw r-regolamenti mod ieħor u hallsu l-*allowance* shiħa fejn kien hemm ġustifikazzjoni.
- 13.3. Is-Sindku wieġeb li apparti l-każ tas-Sur H. Fenech kien hemm tnejn oħra fejn sar tnaqqis simili minkejja li kien hemm ġustifikazzjoni li ġiet notifikata bil-kitba u aċċettata mill-Kunsill. Huwa qal li dan it-tnaqqis sar fuq struzzjonijiet mogħtija mid-Dipartiment għall-Gvern Lokali. Is-Sur J. Buttigieg ippropona li għandhom jsiru rappreżentazzjonijiet mal-Assoċjazzjoni tal-Kunsilli dwar din il-materja.
- 13.4. Is-Segretarju ġibed l-attenzjoni li t-tnaqqis sar għab-baži ta' Ċirkulari 17/2016 tas-26 ta' Awwissu 2016 li kienet tiġbed l-attenzjoni għall-Artiklu 32(2) tal-Att illi jenfasizza li l-*allowance* li tingħata lil kull Membru tal-Kunsill Lokali "*għandha tkun proporzjonata man-numru tal-laqgħat li Kunsillier ikun attenda f'xi sena kalendarja*";". Is-Sur C. Debono qal ukoll li permezz ta' imejl datat 6 ta' Jannar 2017, il-Kunsilli kollha ġew mitluba mid-Dipartiment għall-Gvern Lokali sabiex jgħaddu rendikont tal-*attendanza* li kien hemm fit-tieni nofs tas-sena 2016 bil-ghan li jevalwaw is-sitwazzjoni.
- 13.5. Il-Kunsillier E. Bartolo qal li l-Kumitat Reġjonali Tramuntana iddiskuta din il-materja u kien tal-fehma li l-Assoċjazzjoni tal-Kunsilli Lokali kellha tipprotesta għal interpretazzjoni tal-Artiklu 32(2) mogħtija mid-Dipartiment

14.1. Kumitat dwar Attivitajiet Popolari (A/5/3/6/Vol VII)(A/5/3/5/Vol VIII)

- 14.2. Is-Sindku aċċenna għall-fatt li fl-2017 jaħbat l-għaxar anniversarju minn meta bdew jiġu organizzati l-Ijeli Mellehin u Milied Melliehi. Huwa qal li wasal iż-żmien biex tiġi evalwata l-esperjenza marbuta magħhom bil-għan li dawn jissahhu. Għaldaqstant issuggerixxa li jitwaqqaf Kumitat kompost mill-Viċi Sindku C. Bartolo; il-Kunsillieri A. Brincat Stellini; E. Bartolo; H. Fenech; u s-Segretarju Eżekuttiv C. Debono bil-għan li jressaq proposti dwar x'tibdil għandu jsir fihom.
- 14.3. Il-Kunsill approva l-proposta.

15.1. Hargha kulturali (A/5/5/Vol VII)

- 15.2. Il-Kunsilliera A. Brincat Stellini ipproponiet li l-hargha kulturali li jmiss tkun fid-19 ta' Jannar 2017, fil-bini tal-Parlament. Il-prezz ikun ta' €8.00 kull persuna li jinkludi t-trasport u l-waqf għall-kafe` fil-Kavallier ta' San Ġakbu.
- 15.3. Il-Kunsill approva l-proposti mressqa.

16.1. Korsijiet fil-Food Handling u fl-Ewwel Għajnuna (E/3/2/Vol II)(E/3/5)


- 16.2. Il-Kunsilliera A. Brincat Stellini ikkummentat li jidher illi teżisti domanda minn persuni li qed ifittxu impjeg fi stabbilimenti li jservu l-ikel sabiex jiksbu ċertifikat fil-Food Handling. Kors ieħor li possibilment tinholoq domanda għalih minn żmien għal żmien, huwa dak fl-Ewwel Għajnuna. Hija għalhekk ipproponiet li għandha ssir sejha bil-għan li tiġi evalwata d-domanda.
- 16.3. Il-Kunsill laqa' il-proposta.

17.1. Kawza Gouder vs Kunsill Lokali tal-Mellieha u Central Asphalt Ltd (T/4/13/Vol XII)

- 17.2. Is-Segretarju għarraf li fuq talba tal-perit mahtur mill-Qorti, saret laqgħa fil-22 ta' Diċembru 2016 fl-uffiċċju tal-Kunsill. Din kienu mitluba jattendu għaliha s-Sinjuri Gouder u s-Sindku u s-Segretarju Eżekuttiv flimkien mal-konsulenti legali rispettivi, kif ukoll il-kuntrattur Central Asphalt Ltd flimkien mal-perit tagħhom. F'isem il-perit mahtur mill-Qorti attenda l-Perit Robert Sant. Minkejja li l-avukat tas-Sinjuri Gouder ikkonfermat li kienet ser tattendi permezz tal-imejl, hija u l-klijenti tagħha naqsu li jaqgħu dan.
- 17.3. Fil-laqgħa ġie spjegat il-layout tal-ispralli li jestendu minn Triq Antonio Falzon, Triq Toni Pace u Triq Ġuże' Flores. Ġie spjegat li minkejja żmien mogħti mill-Qorti, ix-xogħol ma jistax jibda mingħajr il-permess ta' Transport Malta li mill-inqas jiehu tliet ġimgħat biex jiġi pproċessat. Għaldaqstant kien hemm qbil li l-perit tal-Qorti jaqgħmel rikors sabiex l-istess Qorti tkun infurmata b'din il-proċedura. Il-Perit R. Sant intalab jgħaddi *bill of quantities* sabiex tiġi stabbilita l-ispiza.
- 17.4. Il-Kunsill innota t-tagħrif mogħti.

AĠĠORNAMENT

Is-seduta spicċat fl-10.15pm u giet aġġornata għal nhar it-Tlieta 31 ta' Jannar 2017 fis-6.00pm.



John Buttigieg
Sindku



Carmel Debono
Segretarju Eżekuttiv